

## اشارات

## ۱۱ مئی ۲۰۱۳ء: پاکستان کی بازیافت اور تعمیر نو کا تاریخی موقع

پروفیسر خورشید احمد

آج پاکستانی قوم ایک ایسی صورت حال سے دوچار ہے، جو اگرچہ الٰم ناک ہے، لیکن اپنے جلو میں ایک تاریخی موقعے کی حامل بھی ہے۔ پاکستان مخصوص ایک ملک اور ایک خطہ زمین کا نام نہیں۔ یہ ایک تصور، ایک نظریہ، ایک آرڈش، ایک منزل اور ایک واضح وثائق سے عبارت ہے جس کی شناخت اس کا اسلامی، جمہوری اور فلاحی کردار ہے۔ پاکستان اسلام کے نام پر قائم ہوا ہے اور اسلام ہی میں اس کی بقا اور ترقی کا راز مضمون ہے۔ اسلام اور پاکستان ایک تصویر کے دو پہلو اور ایک سلسلے کے دریخ ہیں۔ تحریک پاکستان کی بنیاد نظریاتی قویت کے تصور پر تھی اور علاقے کا حصول اس لیے تھا کہ اس نظریے کے تقاضوں کو پورا کیا جائے۔ مبینی وجہ ہے کہ قائد اعظم نے بر ملا کہا تھا کہ قیام پاکستان کی جدوجہد کا آغاز اس وقت ہو گیا تھا جب ہند میں پہلا شخص مسلمان ہوا تھا اور علامہ اقبال نے بر عظیم پاک و ہند میں مسلمانوں کی ایک آزاد ریاست کی ضرورت کا جواب عالان ۱۹۴۰ء کے الہ آباد کے خطبہ صدرat میں کیا تھا، اس میں اس مطالبے کے بحق ہونے کے لیے جو دلیل دی تھی وہ بڑی واضح تھی کہ اسلام کو بحیثیت ایک تبدیلی قوت کے زندہ رکھنے کے لیے ضروری ہے کہ وہ ایک مخصوص علاقے میں اپنی مرکزیت قائم کرے۔

تحریک پاکستان کے اس مقصد کو قائد اعظم نے قیام پاکستان سے قبل جدوجہد کے دوران کم از کم ۱۰۰ ابار اور قیام پاکستان کے بعد ۱۲۳ ابار صاف الفاظ میں بیان کیا اور اس طرح پاکستان کی

## اساس اور نظریے کی حیثیت ایک معاہدہ عمرانی (social contract)

گے۔ یہی وہ حقیقت ہے جو بالآخر دستور کی زبان میں قرارداد مقاصد کی شکل میں پہلے ۱۲ مارچ ۱۹۴۹ء کو دستور ساز اسمبلی کی قرارداد میں سامنے آئی، اور پھر پاکستان کے ہر دستور کا حصہ بنی۔ اس وقت یہ دستور کے دیباچے کے علاوہ اس کے operational (تغییری) حصے میں بھی شامل ہے (دفعہ ۲-الف)۔ یہی وجہ ہے کہ پاکستان کی سپریم کورٹ نے اپنے ۱۹۷۳ء کے ایک فیصلے میں اس تاریخی اور دستوری حقیقت کا اظہار ان الفاظ میں کیا ہے:

پاکستان ایک اسلامی جمہوریہ ہے اور اس کا نظریہ ۱۹۴۹ء کی قرارداد مقاصد میں درج

ہے، جسے پاکستان کی دستور ساز اسمبلی نے منظور کیا ہے..... مملکت پاکستان اسلامی نظریے کی بنیاد پر وجود میں لائی گئی تھی اور اسی نظریے کی بنیاد پر چلانی جائے گی۔

(پی ایل پی ۱۹۷۳ء، ص ۱۳۹ اور ص ۲۷۳-۲۷۴)

پاکستان کے اسلامی جمہوریہ ہونے کے معنی یہ ہیں کہ حاکمیت اعلیٰ اللہ تعالیٰ کو حاصل ہے اور اللہ اور اس کے رسول صلی اللہ علیہ وسلم کے دیے ہوئے قانون اور رہنمائی کو زندگی کے بالاتر قانون کی حیثیت حاصل ہوگی۔ قانون سازی اور پالیسی سازی دونوں میں رہنمائی کا اولین سرچشمہ قرآن و سنت ہوں گے۔ مسلمانوں کو قرآن و سنت کے مطابق افرادی اور اجتماعی زندگی کی تشكیل و تعمیر میں ریاست ہر ممکن کردار ادا کرے گی۔

اس کے ساتھ ہی یہ اصول بھی اسلام ہی کا طے کردہ ہے کہ نظام حکومت کو چلانے اور قیادت کو منصب قیادت پر لانے اور ہٹانے کا اختیار ملک کے عوام کو حاصل ہوگا اور ریاست کا سارا نظام **أَمْرُهُمْ شُورَادَ بَيْنَهُمْ** (ان کے معاملات باہم مشورے سے طے پاتے ہیں) کے قرآنی اصول کے مطابق انجام دیا جائے گا۔ تمام انسانوں کے بنیادی حقوق محترم اور مقدس ہوں گے اور ارباب اختیار اللہ اور عوام دونوں کے سامنے جواب دہ ہوں گے، نیز ریاست کا کام انسانوں کے حقوق کی حفاظت کے ساتھ ان کو ان تمام سہولتوں کی فراہمی بھی ہوگا جن کے نتیجے میں وہ عزت اور سہولت کے ساتھ زندگی گزار سکیں، زندگی کے ہر شعبے میں انصاف قائم کیا جائے اور معاشرے میں

۲۰۱۳ء

ایثار، قربانی اور احسان کا دور دورہ ہو۔ یہ وہ لائجہ عمل ہے جس کے نتیجے میں ایک حقیقی جمہوری اور فلاحتی معاشرہ اور ریاست وجود میں آئے گی۔ اس ریاست میں انسانی حقوق کے باب میں تمام انسان بلا لحاظ مذہب، مسلک، زبان، نسل، خون، قبیلہ برابر ہوں گے اور ہر شخص اپنی انفرادی اور خاندانی زندگی استوار کرنے میں آزاد ہو گا اور اسے اجتماعی زندگی میں بھی قانون کے دائرے میں اپنا کردار ادا کرنے کے پورے موقع ہوں گے۔ اسلام میں نہ شخصی آمریت کی گنجائش ہے اور نہ کسی بھی نوعیت کی پاپائیت کی۔ پاکستان کے لیے اصل ماذل اور نمونہ صرف مدینہ منورہ کی وہ اسلامی ریاست اور معاشرہ ہے جو نبی اکرم صلی اللہ علیہ وسلم کی قیادت میں قائم ہوا اور ۱۳۰۰ سال سے مسلمانوں کے لیے روشنی کا بینار اور اجتماعی زندگی کے لیے نمونہ ہے اور ہمیشہ رہے گا۔

### ملکی تاریخ کا سیاہ باب

پاکستان کے اس تصور کی روشنی میں جب ماضی کے ۲۶ برسوں کا جائزہ لیا جائے تو یہ المناک حقیقت سامنے آتی ہے کہ قیامِ پاکستان کے چند سال کے بعد ہی ایک مفاد پرست ٹولے نے اقتدار کو اپنی گرفت میں لے لیا اور اس میں سیاست دانوں کے ساتھ بیور و کریسی، فوجی جرنیل اعلیٰ سطح کی عدالتی کے بعض عناصر، سرمایہ دار، وثیرے اور جاگیر دار سب ہی شریک تھے۔ ان سب نے مل کر ملک کی آزادی، نظریاتی تشخص اور تہذیبی شناخت سب کو پامال کیا، ملک کے وسائل کو ذلتی اور گروہی مقاصد کے لیے بے دردی سے استعمال کیا، کرپشن اور بد عنوانی کا بازار گرم کیا اور عوام کے لیے زندگی کو تلنگ سے تلنگ تر بنادیا۔ اعلیٰ ترین سیاسی دروبست میں پہلے بیور و کریسی اور پھر فوجی قیادت کی دراندرازیوں نے جمہوریت، دستور اور قانون پر مبنی حکمرانی کے انتظام کو درہم کر دیا۔ دستور شکن کو عدالتوں نے تحفظ فراہم کیا اور انتخابات کے نظام کو اس طرح اپنے مقاصد کے لیے استعمال (manipulate) کیا گیا کہ عوام کی حکمرانی کا خواب چکناچور ہو گیا۔ نا انصافیوں کا دور دورہ ہوا اور حقوق کی پامالی اس مقام پر پہنچ گئی کہ دشمنوں کی مداخلت سے ملک کا ایک حصہ بدن سے جدا ہو گیا، جو مچا ہے وہ بھی اہولہ بان ہے۔

گذشتہ ۱۳ برس ہماری تاریخ کے سیاہ ترین سال ہیں۔ پہلے نو سال ایک فوجی طالع آزماء

حکمران رہا اور اسے ارباب سیاست، کارپردازانِ معيشت، سول اور فوجی انتظامیہ سب ہی میں سے مددگار میسر آگئے۔ بیرونی ممالک نے بھی اسے ہر طرح کی سرپرستی سے نوازا۔ ۲۰۰۸ء میں حالات نے کروٹ لی لیکن بد قسمتی سے پھر این آراء کے سایے میں وجود میں آنے والی حکومت نے نہ صرف وہی تباہ کن پالیسیاں جاری رکھیں بلکہ ان میں کچھ اور بھی رنگ بھرا جو فوجی حکمران کے دور میں امریکا کے اشارے پر ملک پر مسلط کی گئی تھیں۔ اس پر مستلزم ارادہ، ان کے دور کی بُری حکمرانی (bad governance) ہے جس کے نتیجے میں کرپشن اور بعد عنوانی میں ہوش ربا اضافہ، عوامی مسائل کو نظر انداز کرنا، تو انائی کے بھرمان سے غفلت، تعلیم اور سخت کے باب میں مجرمانہ عدم توجیہ کی لعنتوں کا اضافہ کر دیا۔ ان پانچ سال میں ملک کو جونقصان پہنچا ہے اور عوام جن مصائب سے دوچار ہوئے ہیں وہ پیچھے ۲۰ برسوں سے بھی زیادہ ہیں۔ یہ دور ایسی حکومت کے اقتدار کا تھا جس میں حکمرانی ہی کا فندان تھا۔ اس دور کی ناکامیوں اور غلط کاریوں کی فہرست بڑی طویل ہے لیکن اگر اہم ترین چیزوں کی نشان دہی کی جائے تو ان میں سرفہرست مندرجہ ذیل ہیں:

### امریکی غلامی اور ملکی سلامتی کو خطرہ

پاکستان اور ایلی پاکستان کی اولین ثقیرتی متنازع ان کی آزادی اور خود مختاری ہے جو بڑی جدوجہد اور قربانی کے بعد حاصل کی گئی ہے۔ ایوب خان کے دور ہی میں اس آزادی پر امریکا، مغربی اقوام اور عالمی اداروں کا منہوس سایہ پڑنا شروع ہو گیا تھا اور آہستہ آہستہ آزادی اور خود مختاری میں کمی آ رہی تھی۔ ہمارے قومی معاملات میں بیرونی مداخلت بڑھ رہی تھی اور ملک کی خارجہ اور داخلہ پالیسیاں، خاص طور پر معاشری پالیسیاں، ملک اور قوم کے مفاد سے کہیں زیادہ بیرونی قوتوں کے مفاد میں بننے لگی تھیں مگر کمانڈو صدر جزل پرویز مشرف کے زمانے میں ملکی اور امریکا کی غلامی کا جو دور شروع ہوا ہے، وہ سب سے زیادہ تباہ کن تھا اور بعد کے دور میں بھی وہ کم ہونے میں نہیں آ رہا۔ ملک کی آزادی، عزت و وقار اور سالمیت پر تابڑ توڑ جملوں کے باوجود حکمرانوں کی روشن میں عملًا کوئی تبدیلی نہیں آئی ہے بلکہ انہوں نے بے رضا و غبت یا بے جبر و اکراه اپنے کاندھے بیرونی قوتوں کے استعمال کے لیے فراہم کر دیے ہیں۔ اب قوم کے سامنے سب سے اہم مسئلہ یہ

ہے کہ اپنی آزادی اور خود مختاری کو کس طرح دوبارہ حاصل

کریں۔

۲۰۰۱ء میں نائن الیون کے بعد کولن پاؤل نے صدر جارج بیش کی طرف سے جو دھمکی ”ہمارے ساتھ ہو یا دہشت گروں کے حامی ہو؟“ کی شکل میں دی تھی اور جس پر مشرف صاحب چاروں شانے چت ہو گئے تھے، وہ سلسلہ آج تک جاری ہے۔ غالباً اور مخلوقوں کی یہ کیفیت ہر غیر پاکستانی محسوس کرتا ہے اور پچشم سر دیکھ رہا ہے لیکن صرف ریکارڈ کی خاطر مشرف اور زرداری اور اس کے ساتھیوں کے اس مجرمانہ کردار کوڑہن میں تازہ کرنے کے لیے چند شواہد امریکا کے کار فرما عناصر کی زبان میں پیش کرنا مفید ہو گا تاکہ اہمی کے موقعے پر سابقہ قیادت کا اصل چہرہ سانے رہے:

نیویارک ٹائمز کا نام ور نیا نہ ڈی ڈی ساگر اپنی کتاب Confront and Conceal میں امریکی حکم اور پاکستانی قیادت کی نیازمندی کی یوں منظر کشی کرتا ہے:

جب امریکا نے افغانستان پر حملے کی تیاری کی تو اس نے پاکستان کو مجبور کیا کہ وہ طالبان اور القاعدہ کا ساتھ دینے یا واشنگٹن کا ساتھ دینے کے درمیان انتخاب کرے۔ پاکستان کے فوجی سربراہ پرویز مشرف کی کنپیٹ پر بندوق تھی اور اس نے صرف وہی انتخاب کیا جو وہ کر سکتا تھا اور ملک افغانستان پر حملے کرنے کے لیے پیٹ فارم بن گیا۔ (ص ۱۲۹)

امریکا کی خارج سیکرٹری کونڈولیز ار اس نے اپنی سوانح عمری No Higher Honour میں بھی صاف لفظوں میں امریکا اور پاکستان کے حاکم اور مخلوق والے تعلقات کو ستمبر ۲۰۰۶ء میں مشرف اور بیش کی ملاقات کے ذیل میں بیان کیا ہے۔ مشرف صاحب فاتا میں امن کے معابدوں کے باب میں امریکا کی اجازت چاہتے تھے مگر صدر امریکا نے ٹکسا جواب دے دیا:

لیکن صدر نے اول آفس کی میئنگ میں ان پر یہ واضح کر دیا کہ اگر ہمیں یہ معلوم ہوا کہ ہماری سرحدات کو کوئی خطرہ ہے، نیز اس صورت میں بھی کہ ہمیں یہ معلوم ہوا کہ القاعدہ کے کلیدی رہنماؤں کو وہاں پناہ دی گئی ہے، امریکا خود اقدام کرے گا۔ مشرف کو دوڑک انداز میں (point blank) بتا دیا گیا کہ ہم سمجھتے ہیں کہ یہ اقدام کسی کی

اجازت کے بغیر اور مکمل طور پر اسلام آباد کے علم میں بھی لائے

بغیر، ہمارا خصوصی استحقاق ہے۔

یہ ہے امریکا سے ہمارے تعلقاتِ غلامی کی اصل حقیقت۔ امامی کو عوام کو یہ طے کرنا ہے کہ آپا وہ اپنی آزادی کی بازیافت کرے بارے میں سنجیدہ ہیں اور کیا وہ وقت نہیں آگیا کہ یک شوپوکر ایسے لوگوں سے نجات پائیں جو اس ذلت کے ذمہ دار ہیں اور جو ایک بار بھر دھوکا دینے کے لیے میدان میں آگئے ہیں۔

امریکا کی غلامی اور اس کی بالادستی کے یوں تو دسیوں پہلویں لیکن اس وقت ان میں سب سے اہم: ڈرون حملوں کا تسلسل ہے۔ یہ حملے پاکستان کی کی آزادی، حاکیت اور خود مختاری پر حملہ اور ہمارے خلاف ایک طرح کا اعلانِ جنگ ہیں۔ امریکا نے پہلے کچھ پر دھکھا مگر اب ایک سال سے اس نے کھل کر اعتراف کر لیا ہے کہ وہ حملے کر رہا ہے اور کرتا رہے گا۔ تم جو چاہے کرو۔ آج خود امریکا میں اور عالمی سطح پر ڈرون حملوں کے خلاف مؤثر آوازیں اٹھ رہی ہیں۔ امریکا کے قانون داں امریکی قیادت کو چیلنج کر رہے ہیں کہ کاگریں کی واضح اجازت کے بغیر صدر یہ حملے نہیں کر سکتا۔ انھیں ٹارگٹِ کلنگ بھی قرار دیا جا رہا ہے جو بین الاقوامی قانون اور امریکی قانون دونوں میں منوع ہیں۔ پھر یہ اعتراض بھی ہو رہا ہے۔ اور صدر امریکا کے پاس اس کا کوئی جواب نہیں۔ کہ تی آئی اے جو ایک سول اور سارغِ رسانی کا ادارہ ہے، اسے اس جگہ اقدام کے لیے استعمال کیا جا رہا ہے۔ اس کے نتیجے کے اعتبار سے نقصان دہ ہونے (counterproductive) کا بھی اعتراض کیا جا رہا ہے۔ اقوامِ متحده کے انسانی حقوق کے رواداد پیش کار (rapporteur) نے بھی انھیں اقوامِ متحده کے چارڑکی خلاف ورزی قرار دیا ہے۔

لیکن امریکا نے اپنی جاریت جاری رکھی ہوئی ہے اور پاکستان کی سیاسی اور عسکری قیادت کوئی مؤثر کارروائی کرنے کے لیے تیار نہیں، بلکہ پرویز مشرف نے تواب سی این کو دیے جانے والے ایک انٹرویو میں اعتراف کیا ہے کہ اس نے ڈرون حملوں کی اجازت دی تھی۔ اس سے پہلے ایک انٹرویو میں اس وقت کے پرویز مشرف کے وزیر خارجہ اور آج کے تحریک انصاف کے ایک قائد جناب خورشید قصوری نے بھی اعتراف کیا ہے کہ حکومت وقت نے ان حملوں

کی اجازت دی تھی۔ نیز شمشی ایزبیس کوئی خفیہ چیز نہیں تھی جس کو امریکا دھڑلے سے ان حملوں کے لیے استعمال کر رہا تھا اور فوجی قیادت اور وزارتِ دفاع صرف غرضِ بصر ہی نہیں کیے ہوئے تھی بلکہ پارلیمنٹ کی ممیثیوں کے سامنے خود پاکستان کی سرزی میں کے پاکستان کے خلاف استعمال ہونے پر لا علیمی کاظہ اپنے اظہار کر رہی تھی! جو کردار مشرف اور اس کی ٹیم کا تھا وہی زرداری، گیلانی اور کیانی کا ہے جن کے بارے میں امریکا کے سرکاری ذرائع کے بیانات کی روشنی میں لکھی جانے والی کتابوں اور مضمایں میں کھلے الفاظ میں کہا جا رہا ہے کہ سب کچھ ان کی مرضی سے ہو رہا ہے۔

اب یہ بھی ثابت ہو چکا ہے کہ امریکی تحقیقی اداروں کے مطابق ڈرون حملوں سے مارے جانے والوں میں سے صرف ۳۷ فیصد کے بارے میں یقین سے کہا جاسکتا ہے کہ ان کا تعلق القاعدہ یادہشت پندوں سے تھا اور تقریباً ۷۶ فیصد یقین طور پر سویلین مرد، پچھے اور عورتیں ہیں۔ خود پاکستان کے سینیٹ کی ڈینفس کی کمیٹی کی رپورٹ میں دعویٰ کیا گیا ہے کہ مرنے اور زخمی ہونے والوں کی عظیم اکثریت سویلین ہے۔ اس سب کے باوجود ڈرون حملوں کا مقابلہ کرنے اور امریکا کو انھیں روکنے اور کم از کم راہداری کی تمام سہولتوں کو ختم کرنے اور ہر ممکن ذریعے سے ان کو ناکام بنانے کے واضح اعلان کا دور گور پتا نہیں۔ ۱۱ امنی کو یہ طے ہو جانا چاہیے کہ مستقبل کی قیادت وہ ہو گی جو ان شاء اللہ ڈرون حملوں کو رکوانے کے لیے کوئی کمزوری نہیں دکھائیں گی اور سفارت کاری اور عسکری دفاع کا ہر طریقہ اس کو روکنے کے لیے استعمال کرے گی۔

### دین اور اساس پاکستان پر حملہ

جس طرح آزادی، حاکمیت اور خود مختاری کا تحفظ جسمانی وجود کی حفاظت ہے، اسی طرح پاکستان کی شناخت، اسلام اور اسلامی تہذیب و ثقافت کی حفاظت اور ترقی روحاںی وجود کی حفاظت کے لیے ضروری ہے۔ پرویز مشرف اور زرداری، گیلانی، پرویز اشرف اور ان کے حلیفوں کے دور میں پاکستان کی اسلامی اساس کو کمزور اور اس کی شناخت کو تخلیل اور مجروح کیا گیا ہے۔ اسلام اب ہماری قانون سازی اور پالیسی سازی کے لیے مرکزی حوالے (point of reference) کی

۲۰۱۳ء

حیثیت سے باقی نہیں رہا ہے۔ تعلیم میں جو تھوڑا بہت اسلام

اور اسلامی تاریخی روایات اور ادب کا حصہ تھا، اسے ایک سوچے سمجھے منصوبے کے تحت کم یا ختم کیا جا رہا ہے۔ میڈیا پر اسلام اور اسلامی اقدار کے خلاف ایک جنگ برپا ہے اور جو اسلام اور اسلامی اقدار کے تحفظ کی بات کریں، ان پر 'غیرت بریگڈ'، کی پھیپھی کسی جا رہی ہے۔ دستور کی دفعہ ۲۲ اور ۲۳ کو استہزا کا نشانہ بنایا جا رہا ہے اور صادق اور امین جیسے مقدس الفاظ تک کا مذاق اُڑایا جا رہا ہے۔ مغرب سے اسلام کے خلاف جو یلغار ہے، اور جہاد اور شریعت کو جس طرح بدف تقیید بنایا جا رہا ہے، یہاں بھی اعتدال پسندی اور لبرلزم کے نام پر اسی کی بازگشت سنائی دے رہی ہے اور چوتھم ادھر کو ہوا ہو جدھر کی، کی بزدلانہ اور منافقانہ روشن کو عام کیا جا رہا ہے۔ معتبر ضین کی آنکھوں میں آنکھیں ڈال کر اسلام، اس کے اصولوں اور تعلیمات کے دفاع کی کوئی کوشش نظر نہیں آتی۔ اگر ایک طرف قوم کو سیاسی غلامی کی زنجیروں میں جکڑا جا رہا ہے تو دوسری طرف نظریاتی، تہذیبی اور اخلاقی غلامی کے طوق اس کی گردن میں ڈالنے کی کوشش ہو رہی ہے اور حکمران طبقہ اور اشرافیہ اس میں عالمی استعماری قوتوں کے کارندوں کا کردار ادا کر رہا ہے۔ حالانکہ پاکستانی عوام امریکا سے بے زار، اس کی اسلام دشمن اور مسلم کش پالیسیوں پر آتش زیر پا اور اپنے دین اور اپنی اقدار کے تحفظ کے لیے جان کی بازی لگادیئے کے لیے تیار ہیں۔ الحمد للہ، عوام اور اہل اقتدار میں سے بھی باضیم افراد پاکستان کے اسلامی شخصیں پر دل و جان سے یقین رکھتے ہیں اور حسب موقع اس کا اظہار بھی ہوتا ہے لیکن بر سر اقتدار طبیتے کا عمومی رویہ وہی ہے جس کا ذکر ہم نے اوپر کیا ہے۔ امنی کو عوام کو اس بات کا بھی فیصلہ کرنا ہے کہ وہ ایک ایسی قیادت کو بر سر کار لائیں جو دین کے بارے میں مخلص اور یک سو ہو اور جو معذرت خوابانہ رویہ کی جگہ پورے اعتماد سے اپنے دین اور اپنی اقدار کا تحفظ کرنے کا عزم اور صلاحیت رکھتی ہے۔

پو-

### امن و امان کی تشویش ناک صورت حال

تیسرا ہم تین مسئلہ ملک میں امن و امان کی ناگفتہ بہ حالت اور دہشت گردی کے دور دورے کا ہے۔ یہ بات اچھی طرح سمجھ لینے کی ہے کہ امریکا کی دہشت گردی کے خلاف یہ

جنگ نہ ہماری جنگ تھی، نہ ہے اور نہ ہو سکتی ہے۔ ہم اس دلدل میں اپنوں کی ہمالیہ سے بلند غلطیوں کی وجہ سے پھنس گئے ہیں اور جان، مال، آبرو اور آزادی ہر ایک کی پامالی کی شکل میں بیش بھا قیمت ادا کر رہے ہیں۔ ۵۰ ہزار سے زیادہ افراد جان کی بازی ہارچکے ہیں۔ اس سے دو گنے زخی ہو گئے ہیں، ۲ لاکھ سے زیادہ بے گھر ہو چکے ہیں۔ معاشی اعتبار سے ۱۰۰ ارب ڈالر سے زیادہ کا نقصان اٹھا چکے ہیں اور پورے ملک میں جرائم اور قتل و غارت گری کا بازار گرم ہے۔ صرف کراچی میں گذشتہ چار سال میں ۷ ہزار سے زیادہ افراد قتل کے جا چکے ہیں اور قاتل حکمران جماعتوں کی پناہ میں ہیں اور دنнатے پھر رہے ہیں۔

ملک کی فوج ملک کے دفاع کی جگہ خود اپنوں کے خلاف صفائح آ رہے اور قوم اور فوج میں اعتماد اور محبت کا جو روشنہ ہے، وہ مجروم ہو رہا ہے۔ اس سب کے باوجود امریکا کے عتاب کا بھی ہم ہی نشانہ ہیں اور ہمیں بے وقاری کے طعنے بھی سنائے جا رہے ہیں۔ پارلیمنٹ نے تین بار متفقہ قراردادوں کے ذریعے فیصلہ دیا ہے کہ مسئلے کا کوئی فوجی حل نہیں ہے اور ایک آزاد خارجہ پالیسی کے تحت مذاکرات، ترقی اور سدِ جاریت (deterrance) کے سہ نکاتی فارمولے ہی کے ذریعے معاملات کو حل کیا جاسکتا ہے۔ وقت آ گیا ہے کہ اامنی کو قوم دو ٹوک الفاظ میں ان کو رد کردے جو امریکا کی دبشت گردی کی اس جنگ میں قوم کو جھونکنے کے ذمہ دار ہیں، اور قیادت ان کو سونپیں جو جنگ سے نکلنے اور علاقے کو امریکا کی گرفت سے نکال کر علاقے کے تمام ممالک کے تعاون سے مسئلے کا حل نکالنا چاہتے ہوں۔

### سنگین معاشی بحران

چوتھا بنیادی مسئلہ معاش کا ہے۔ یہ پانچ سال معاشی اعتبار سے تباہ کن رہے ہیں۔ وہ ملک جو ماضی میں چھٹے اور سات فی صد سالانہ کی رفتار سے معاشی ترقی کی منزلیں طے کر رہا تھا، آج معاشی جمود، کساد بazarی، افراطی زر، بے روزگاری اور غربت کے گرداب میں گرفتار ہو گیا ہے۔ گذشتہ برسوں میں مجموعی قومی پیداوار (GDP) کی سالانہ نمو کی رفتار ۲۰ سالہ تاریخ میں سب سے کم اوسٹاً سو فی صد کے لگ بھگ ہے، حالانکہ ۱۹۷۲ء سے ۲۰۰۷ء تک اوسط ترقی کی رفتار پانچ اور ۶ فی صد سالانہ کے درمیان رہی ہے۔ یہ بھی ایک حقیقت ہے کہ مسلسل پانچ برس تک ۳ فی صد یا اس

۲۰۱۳ء

سے بھی کم رفتار ترقی کا چکر ہماری تاریخ میں کبھی نہیں رہا۔ ان

پانچ برسوں میں افراط زر ۱۰۰ اور ۱۲۰ فی صد کے درمیان رہا جو خود ایک ریکارڈ ہے۔ اشیاءے خور دنی کی قیتوں میں ان پانچ برسوں میں تقریباً ۱۰۰ فی صد اضافہ ہوا ہے، یعنی تقریباً ۲۰۰ فی صد سالانہ۔ غربت اور بے روزگاری میں اضافہ ہوا ہے۔ حکومت کی شاہ خرچیوں پر کوئی لگام دینے والا نہیں۔ کرپشن کا یہ عالم رہا ہے کہ سرکاری اعداد و شمار کے مطابق ان پانچ برسوں میں مجموعی کرپشن کا اندازہ ۸۰۰۰ رابر روپے سے زیادہ کا ہے۔ تجارت میں خسارہ، بحث میں خسارہ اور سرکاری تحويل میں چلنے والے اداروں کا خسارہ ملکی معیشت پر تازیانہ بن کر گرتے رہے ہیں۔ عوام تڑپ رہے ہیں اور کوئی سننے والانہیں۔ پاکستان میں ۷۱۹۷ء سے ۲۰۰۷ء تک جتنے قرضے حکومت نے لیے تھے وہ ۶۴۰ ملیون روپے کے قریب تھے جو ان پانچ برسوں میں دگنے سے بڑھ کر ۱۱۲ اڑیلیون روپے کے درمیان ہیں اور ہر روز بڑھ رہے ہیں۔ اقوام متحده کی ہیومن ڈولپمینٹ رپورٹ ۲۰۱۳ء جو اسی مہینے شائع ہوئی ہے اس کی رو سے پاکستان میں ترقی نہ ہونے کے برابر ہے۔ ہمارا شمار کم ترقی کرنے والے ملکوں کے زمرے میں ہوتا ہے اور دنیا کے ۱۸۶ ممالک میں ہمارا نمبر ۱۳۶ ہے۔ شدید اور انتہائی غربت میں ہمارا مقام نیپال، بگلہ دیش اور بھوٹان سے بھی خراب اور نیچے ہے، یعنی آبادی کا ۲۷۰۰ فی صد شدید غربت کا شکار ہے۔ عمومی غربت کو اگر دو ڈالنی کسی یومیہ کی آمدنی کی بنیاد پر شمار کیا جائے تو آبادی کا ۲۰۰۰ فی صد اس عذاب میں مبتلا ہے۔ ایک طرف معیشت کا یہ حال ہے اور دوسری طرف حکمرانوں کی شاہ خرچیوں اور بد عنوانیوں کو دیکھا جائے تو معلوم ہوتا ہے کہ شرم و حیا کا کوئی وجود ہمارے معاشرے میں باقی نہیں رہا ہے۔

صدر اور وزیر اعظم کے سرکاری محلوں کا خرچ ایک سے دو لاکھ روپے یومیہ ہے۔ معاشی پالیسی سازی کے باب میں مجرمانہ روپیے کی ایک مثال یہ ہے کہ پانچ سال میں پانچ بار وزیر خزانہ تبدیل ہوئے ہیں، چھے بار وزارت خزانہ کے سیکرٹری بدلتے گئے ہیں اور چار بار اسٹیٹ بنسک کے گورنر کو تبدیل کیا گیا ہے۔ ستم یہ ہے کہ گذشتہ چار برسوں میں صرف ایس آراء کے ذریعے اپنے چھیتوں کو ٹکیس سے رعایت کی مدد میں ۱۹۷۱ء / ارب روپے کی چھوٹ دے کر خزانے کو اس رقم سے محروم کیا گیا ہے، اور دوسری طرف سرکاری انتظام میں چلنے والے اداروں کو جن میں اپنی پسند کے

۲۰۱۳ء

ہزاروں افراد کو سیاسی نیادوں پر کھپایا گیا ہے اور جن کی قیادت اپنے من پسند کر پڑت اور نا اہل افراد کو سونپی گئی ہے خسارے کے جہنم میں جھونک دیا گیا ہے۔ صرف ان پانچ سال میں سرکاری خزانے نے ان اداروں کو جو رقم مدد کے نام پر دی ہے وہ اع ۸ ٹریلیون روپے ہے، **اَنَّا لِلَّهِ وَمَا نَا مِلِيْهُ، اَمَّا بَعْدُ**۔

### پاکستان کی بازیافت اور تعمیر نو کا عزم

ملک کو درپیش مسائل اور مصائب تو اور بھی ہیں لیکن ہم نے صرف اہم ترین چار مسائل کا ذکر اس لیے کیا ہے کہ ان کا تعلق ملک کی آزادی، شناخت اور عوام کی زندگی کے سب سے اہم پہلو، یعنی امن و امان اور بنیادی معاشری ضروریات اور خوش حالی سے ہے۔ ان اور تمام دوسرے مسائل کی بڑی وجہ ارباب اختیار اور زندگی کی ہر سطح پر خصوصیت سے مرکز اور صوبوں میں قیادت کی غفلت، نا اہلی، وزن کی کمی، مفاد پرستی اور بد عنوانی اور مؤثر احتساب کے نظام کے فقدان پر ہے۔ ملک کی آزادی اور خود مختاری کے باب میں غفلت اور بے وفائی، اسلام اور اس کے تقاضوں سے بے انتہائی، عوام کے مفاد اور ضروریات سے لا پرواہی اور اپنی ذات یا گروہ اور جماعت کے مفادات کی اندر ہی پرستش ہی بگاڑ کی اصل وجہ ہے۔ قیادت کی تبدیلی، اہل اور دیانت دار افراد کا ذمہ داری کے مناصب کے لیے انتخاب اور تقرر، اداروں کے درمیان تعادل اور باہمی احترام کا رشتہ، دستور اور قانون کی بالادستی، ہر حالات میں کامل انصاف کا اہتمام اور ہر سطح پر جواب دہی کا مؤثر اور شفاف نظام ہی پاکستان کے استحکام اور ترقی کا ذریعہ بن سکتے ہیں۔ ان ۱۳ ابریسوں کا اصل المیہ ہی یہ ہے کہ ان میں مسلسل تنزل کے باعث پاکستان میں آج پاکستان کا اصل تصور اور مقصد ہی نایاب ہو گیا ہے اور شاید یہ کہنا بھی غلط نہ ہو کہ آج سیاسی نقشے پر تو پاکستان موجود ہے گروہ تصور اور وہ وزن، جس سے پاکستان عبارت ہے، گم ہو گیا ہے۔ اب ملک کی بقا اور تعمیر نو کا انحصار تصور پاکستان کی بازیافت پر محصر ہے اور یہ عوام کی بیداری اور انتخاب کے موقع پر ان کے فیصلہ کرنے کا داری سے ممکن ہے۔ امئی قوم کو ایک تاریخی موقع فراہم کر رہی ہے کہ وہ اس اصل تصور اور وزن کو ایک بار پھر غالب وزن بنانے کے لیے ایک ایسی قیادت کے ہاتھوں میں ملک کی باگ ڈور دے جو اس ملک کی گاڑی کو اس کی اصل پٹڑی پر لے آئے اور اصل

مقصد کی روشنی اور اس حقیقی وزن کے مطابق جو  
قیام پاکستان کا محرك تھا اس کی تعمیر نوکی خدمت انجام دے سکے۔

### نوجوانوں کے رجحانات

حال ہی میں بڑش کو نسل نے نوجوانوں کے جذبات، احساسات اور خیالات کا ایک سروے کیا ہے جس میں ملک کے عوام اور خصوصیت سے نوجوان نسل کی ماہیوں اور امیدوں کا عکس دیکھا جاسکتا ہے۔ ایک نوجوان نے ملک قوم کی موجودہ کینیت کی عکاسی بڑے درد بھرے الفاظ میں کچھ اس طرح کی ہے کہ ”آزادی سے پہلے ہم ایک قوم تھے اور ایک ملک کی تلاش میں تھے لیکن آج ایک ملک ہے مگر قوم مفقود ہے۔“ اسلام ہی نے کل ہمیں ایک قوم بنایا تھا اور اسلام سے غفلت اور بے وقاری نے قوم کو خود اپنے شعور اور وعدت سے محروم کر دیا ہے۔ اسلام ہی کو مضبوطی سے چاہنے سے ہم ایک تو انہا پاکستان کی تعمیر کی منزل طے کر سکتے ہیں۔

بڑش کو نسل کے اس سروے سے یہ حقیقت سامنے آئی ہے کہ ملک کی بالغ آبادی کے ۷۸ فی صد کی نگاہ میں ملک جس سمت میں جا رہا ہے، وہ غلط ہے لیکن نوجوانوں میں یہ احساس اور بھی زیادہ ہے، یعنی ۹۲ فی صد۔ لیکن یہ بھی ایک حقیقت ہے ان نوجوانوں کا اعتناد اپنے ملک اور اس کے مستقبل پر غیر متریز ہے اور وہ اس کی تعمیر و ترقی کا عزم رکھتے ہیں۔ ان کی عظیم اکثریت، یعنی ۷۶ فی صد مردوں اور ۵۷ فی صد خواتین اپنے کوروایت پسند (conservatives) کہنے میں فخر محسوس کرتے ہیں اور سروے کے مرتبین یہ کہنے پر مجبور ہوئے ہیں کہ : Conservatives seem dwarfing the number of moderates and liberals.

اعتدال پسندوں اور آزاد روؤں (لبرل) پر تعداد میں چھائے ہوئے نظر آتے ہیں)۔

نوجوانوں میں سے ایک بڑی تعداد، یعنی ۳۸ فی صد یہ کہتی ہے کہ ملک کے لیے بہترین راستہ نظامِ شریعت کا نفاذ ہے اور ۲۹ فی صد جمہوریت کی بات کرتے ہیں۔ رپورٹ کے الفاظ میں: اسلامی شریعت کو اس وجہ سے پسند کیا جا رہا ہے کہ یہ اخلاقی اور مذہبی اقدار کو آگے بڑھانے کی صلاحیت رکھتی ہے۔ شریعت کو عوام کے ان کے حقوق، آزادی، رواداری اور برداشت کے فروع اور ملک کو ایک بہتر سر زمین بنانے کے لیے بہترین نظام بھی

۲۰۱۳ء

سمجھا جاتا ہے۔ (ص ۲۲۲)

نوجوان اس ملک میں کسی قیادت دیکھنا چاہتے ہیں؟ اس کے جواب میں ان کا نقطہ نظر بہت واضح ہے:

جب پوچھا گیا کہ وہ سب سے زیادہ اہم صفات کیا ہیں جو آپ اپنے لیڈر میں دیکھنا چاہتے ہیں تو (جواب دیا گیا کہ) وہ دیانت داری اور کرپشن سے پاک ہونا ہے۔ اس کے بعد پاکستان کو تبدیل کرنے کے لیے مضبوط خیالات۔ دوسرے الفاظ میں عملیت پسندی کافی نہیں ہے۔ نوجوان ووٹر اخلاقیت، شفافیت اور روداری کے بارے میں سنا چاہتے ہیں۔ ممکن ہے کہ وہ کسی ایسے کی تلاش میں ہوں جو انھیں امید دے سکے۔ اس روپرٹ میں جن کو روایت پسند کہا گیا ہے ان کی سوچ اور عزم کا اظہار روپرٹ میں

کچھ اس طرح ہوتا ہے:

ان کی ایک امتیازی شناخت ہے جو انھی کی نسل کا خاصا ہے۔ وہ امید کرتے ہیں کہ پاکستان کو بہتر بنائیں گے۔ ایسا ملک جہاں کے ۹۸ فیصد لوگ اس بات پر فخر کرتے ہیں کہ وہ پاکستان کے خواب کے مطابق زندگی گزاریں۔

حالات کتنے بھی خراب اور تشویش ناک ہوں، امید اور تبدیلی کا عزم رکھنے والے عوام اور

نوجوان ہی ہمارا اصل سرمایہ ہیں۔ تاریخ کا سبق یہی ہے کہ ۔

طولِ شبِ فراق سے گھبرا نہ اے جگر

ایسی بھی کوئی شب ہے کہ جس کی سحر نہ ہو

۱۱۰۷ بھیں اس سحر سے قریب لاسکتی ہے اگر بھ سب اس دن اپنی ذمہ

داری خدا اور خلق دونوں کے سامنے جواب دہی کے احساس کرے ساتھ ادا کریں۔

### جماعت اسلامی کی کارکردگی اور دیانت دار قیادت

جماعت اسلامی پاکستان ملک کے تمام صوبوں سے مرکزی اور صوبائی، دونوں اسمبلیوں کے لیے انتخاب میں شرکت کر رہی ہے۔ جماعت اسلامی محض ایک سیاسی جماعت ہی نہیں، ایک نظریاتی تحریک ہے جو دین حق کی بنیاد پر زندگی کے تمام شعبوں کی دو ریجید کے حالات، مسائل

۲۰۱۳ء

اور وسائل کی روشنی میں تشكیل نو کرنے کی جدوجہد ۱۹۷۱ء سے کرتی ہے۔ اس نے فکری تشكیل نو، کردار سازی اور تعمیر اخلاق، تعلیم و تربیت، سماجی خدمت، نوجوانوں اور طلبہ میں اسلامی احیا کی تنظیم، جدوجہد، مددوروں، کسانوں، وکیلوں، سائنس دانوں، تجارت، غرض زندگی کے ہر میدان میں بے لوث خدمت کی اعلیٰ مثالیں قائم کی ہیں۔ اس نے انتخابات کے ذریعے سیاسی تبدیلی کے لیے بھی گراں قدر خدمات انجام دی ہیں۔ ۱۹۶۲ء کی اسمبلی میں اس کے صرف چار ارکان تھے مگر الحمد للہ ان کی مسامعی سے جزبل ایوب خان نے دستورے قرارداد مقاصد کو خارج کرنے اور اسلامی جمہوریہ پاکستان سے 'اسلامی' کا لفظ نکالنے کی جو جسارت کی تھی، وہ دو سال کے اندر اسے واپس لینی پڑیں اور دستور کی اسلامی دفعات بحال ہوئیں۔

۱۹۷۱ء کی اسمبلی میں ڈاکٹر نذر احمد کی شہادت کے بعد جماعت اسلامی کے صرف تین ارکان تھے لیکن دوسری دینی جماعتوں کے تعاون سے پروفیسر عبدالغفور احمد، مولانا مفتی محمود اور مولانا شاہ احمد نورانی کی مسامعی کا نتیجہ تھا کہ ۱۹۷۳ء کے متفقہ دستور میں اسلام کو مرکزی حیثیت رہی۔ ۲۰۱۰ء کی اٹھارھویں دستوری ترمیم کے موقع پر جماعت اسلامی کے سینیٹ میں صرف تین ارکان تھے لیکن جماعت اور جمعیت علماء اسلام کی مسامعی سے اٹھارھویں ترمیم میں دستور کی تمام اسلامی دفعات کو نہ صرف مکمل تحفظ ملا بلکہ بہت سی کمزوریوں کو دور کیا گیا، خصوصیت سے وفاقي شرعی عدالت کے نظام میں جو سبق تھے اور جس کی وجہ سے اس کی آزادی اور کارکردگی بڑی طرح متاثر ہو رہی تھی، ان کو دور کر کے اس کے لیے اعلیٰ عدالت کو وہ تمام تحفظات فراہم کیے گئے جو عدالت کی آزادی کے لیے ضروری ہیں۔

پلڈاٹ (PILDAT) جو ایک آزاد ادارہ ہے، اس کی رپورٹیں گواہ ہیں کہ خواہ ۲۰۰۲ء کی قومی اسمبلی ہو یا ۲۰۰۳ء سے ۲۰۱۲ء تک کی سینیٹ، ہر جگہ جماعت کے ارکان نے پارلیمنٹ کی کارروائی میں بڑھ چڑھ کر حصہ لیا اور ان کی کارکردگی سب سے نمایاں رہی۔ سینیٹ کی ۲۰۱۲ء کی رپورٹ میں کہا گیا ہے کہ ہر لحاظ سے — یعنی تقاریر میں سب سے زیادہ وقت، سب سے زیادہ سوالات، سب سے زیادہ قراردادیں، سب سے زیادہ نکتہ ہائے اعتراض — گویا ہر معیار

## سے جماعتِ اسلامی کے ارکان کی کارکردگی سب سے اعلیٰ تھی۔

اسی طرح جب اور جس حد تک جماعتِ اسلامی کے نمائندوں کو لوگل باؤز یا صوبہ خیر پختو خوا میں ساڑھے چار سال خدمت کا موقع ملا، جماعت کی کارکردگی نمایاں رہی اور کرپشن کے ہر دفعہ سے پاک رہی۔ جماعت کے کارکن بھی انسان ہیں اور وہ ہرگز خطے سے پاک نہیں، لیکن یہ اللہ تعالیٰ کا فضل ہے اور صرف تحدیث نعمت کے طور پر یہ بات کہی جا رہی ہے کہ جماعت کے تمام کارکنوں نے اپنی ذمہ داریاں پوری دیانت، پوری محنت اور اپنے دامن کو ہر بدنوائی اور ذاتی منفعت سے بچا کر انجام دیں۔ اس کا اعتراض دوست اور دشمن سب نے کیا ہے۔ جماعتِ اسلامی کوئی مسلکی جماعت نہیں، اس نے ہر قصب سے بلند ہو کر اسلام اور پاکستان کی خدمت انجام دی ہے اور سب کو ساتھ لے کر چلی ہے۔ ۱۹۷۰ء سے اب تک مختلف ادوار میں جماعتِ اسلامی کے مرد اور خواتین ممبران سینیٹ اور قومی و صوبائی اسمبلی کی تعداد ۱۸۶ رہی ہے، لیکن الحمد للہ ان میں سے ہر ایک نے مقدور بھر خدمت کا ایک ایسا معیار قائم کیا جو اپنی مثال آپ ہے۔

کراچی میں جناب عبدالستار افغانی (۱۹۷۹ء-۱۹۸۳ء) اور جناب نعمت اللہ خان (۲۰۰۳ء-۲۰۰۴ء) نے علی الترتیب کراچی کے میسر اور سُنی ناظم کے فرائض انجام دیے اور دیانت اور خدمت کا بہترین ریکارڈ قائم کیا۔ افغانی صاحب نے جب میسر کی ذمہ داری سنبھالی تو بلدیہ کراچی ۱۰ کروڑ کی مقرض خلیل کی گئی ہے اور ان کو فارغ کیا گیا، اس وقت ۱۵ کروڑ کے اضافی فنڈ موجود تھے۔ ان کے دور میں بلدیہ کا بجٹ ۵۰ کروڑ سالانہ سے بڑھ کر ایک ارب ۷۰ کروڑ تک پہنچ گیا تھا، نیز اس دور میں بیسیوں تعمیراتی منصوبے ہر شعبہ زندگی میں شروع کیے گئے۔ اسی طرح جب جناب نعمت اللہ خان صاحب نے ناظم کراچی کی ذمہ داری سنبھالی تو سُنی ناظم کا بجٹ ۲۰ ارب روپے تھا اور چار سال کے بعد جب وہ فارغ ہوئے تو یہ بجٹ ۳۲ ارب روپے سے زائد تھا۔ دونوں ادوار میں جو پراجیکٹس شروع ہوئے، وہ اپنی مثال آپ ہیں۔ شہر کے انفارسٹ کچر میں غیر معمولی ترقی ان ادوار میں واقع ہوئی جسے ہر شخص نے پچشم سر دیکھا۔ اور سب سے بڑھ کر دونوں نے جس سادگی اور پروگرگوں کے بغیر اپنی ذمہ داریاں ادا کیں، وہ

۲۰۱۳ء

### نفسنسخی کے اس دور میں تابناک مثالوں کی حیثیت رکھتی

بیں۔ افغانی صاحب ہوں یا نعمت اللہ صاحب، دونوں نے سرکاری مکان اور مراعات سے اپنا دامن بچایا۔ افغانی صاحب اپنے ۶۰ گز کے فلیٹ ہی میں رہتے رہے اور نعمت اللہ خان نے سرکاری بگہ لینے سے انکار کر دیا۔ تنخواہ میں ملنے والی رقم ۳۰ لاکھ روپے بھی الخدمت کے اکاؤنٹ میں جمع کرادیے۔

ہم نے یہ چند باتیں صرف تحدیث نعمت کے طور پر عرض کی ہیں تاکہ قوم کے سامنے یہ بات آجائے کہ آج بھی اس قوم میں ایسے لوگ موجود ہیں جو اعلیٰ صلاحیت کے ساتھ دیانت اور خدمت کے جذبے سے معمور ہیں۔ انھیں قوم نے جب بھی جو زمدادی دی، اسے انھوں نے وقت اور صلاحیت کے بہترین استعمال سے انجام دیا اور دیانت اور امانت کی روشن مثال قائم کی۔

ہم قوم سے صرف یہ اپیل کرتے ہیں کہ امامتی کے تاریخی موقعے بر اپنی ذمہ داری اللہ کے سامنے جواب دہی کے احسان کے ساتھ انجام دیں۔ ووٹ کے لیے لازماً گھر سے نکلیں اور دوسروں کو بھی ووٹ ڈالنے کی ترغیب دیں۔ ووٹ ایک امانت ہے اور اس امانت کو امانت دار افراد کے سپرد کریں۔ جمہوریت کی کامیابی کا انحصار صرف اس امر پر ہے کہ اپنے ووٹ کا ٹھیک ٹھیک استعمال کریں اور ایسی قیادت کو بروے کار لائیں جو دیانت اور صلاحیت، دونوں معیارات پر پوری اُتزتی ہو۔ اگر اسمبلیوں میں اچھی قیادت کی اکثریت ہو تو ملک کی قسمت چند برسوں میں بدل سکتی ہے۔ اگر ایسے لوگوں کی اکثریت نہ بھی ہو مگر وہ ایک معقول تعداد میں موجود ہوں تو وہ حالات کو متاثر کرنے میں ایک بڑا اور مؤثر کردار ضرور ادا کر سکتے ہیں۔ ہو سکتا ہے کہ ان کے تعاون کے بغیر کوئی پایدار حکومت بن ہی نہ سکے، اور اگر ایسا نہ ہو جب بھی ایک جان دار، مؤثر اور اصول پرست اپوزیشن کی حیثیت سے وہ ملک کی پالیسیوں کو متاثر کر سکتے ہیں، احتساب کی خدمت انجام دے سکتے ہیں، عوام کی آواز کو اقتدار کے ایوانوں میں اٹھا سکتے ہیں اور کم از کم بگاڑ کی قوتوں پر گرفت اور بگاڑ کی رفتار کو بریک لگا سکتے ہیں۔

امامتی فیصلے کا دن ہے۔ اگر آپ نے صحیح فیصلہ کیا تو آپ ملک کی قسمت کو تبدیل کر سکتے ہیں اور اگر آپ نے اپنی ذمہ داری ہی ادا نہ کی تو پھر آپ

نتائج کی ذمہ داری سے کیسے مبراہوسکتے ہیں۔

آئیے! اپنے آپ سے اور اپنے اللہ سے عہد کریں کہ امامی کو ہم پاکستان کے لیے ایسے لوگوں کو منتخب کریں گے جو اس کی آزادی، خود مختاری، حاکمیت، اسلامی شناخت اور فلاحی کردار کے حقیقی محافظہ بوسکیں، اور جو اپنی ذات کی خدمت کے لیے نہیں بلکہ ملک کی خدمت کے لیے اپنے جان اور مال کی بازی لگانے والے ہوں۔ اگر ہم اپنے اس عہد کو ٹھیک ٹھیک پورا کرتے ہیں تو پھر اس پاکستان کی بازیافتِ ان شاء اللہ ہو کر رہے گی جس کے لیے قیام پاکستان کی تحریک برپا کی گئی تھی اور جس پر اس ملک کے مستقبل کا انحصار ہے۔

کتابچہ دستیاب ہے، قیمت: ۱۰ روپے۔ مکٹرے پر رعایت۔ منشورات، منصورہ، لاہور۔ فون: ۰۳۲-۳۵۳۳۸۹۰۹۔